

অসমীয়া

(আৱশ্যিক/বাধ্যতামূলক)

সময় : ৩ ঘণ্টা

মুঠ নম্বৰ : 300

প্ৰশ্নোত্তৰ বহী-সম্পর্কীয় বিশেষ নিৰ্দেশনা

প্ৰশ্নোত্তৰ লিখাৰ আগতে তলৰ পৰামৰ্শৱলী/নিৰ্দেশনা যত্ন সহকাৰে পঢ়ি লোৱা

সকলোৰ প্ৰশ্নৰ উত্তৰ লিখিব লাগিব।

প্ৰশ্নটোৰ কাষত প্ৰশ্নটোৰ মূল্যাংক/প্ৰশ্নাংশৰ মূল্যাংক দিয়া আছে।

বিশেষ নিৰ্দেশনা নথকা প্ৰশ্নৰ উত্তৰ অসমীয়া ভাষাত (অসমীয়া লিপিৰে) লিখিব লাগিব।

প্ৰশ্নোত্তৰৰ বাবে শব্দৰ নিৰ্ধাৰিত সংখ্যা দিয়া থাকিলে তাক মানিব লাগিব আৰু নিৰ্ধাৰিত সংখ্যাতকৈ দীঘল অথবা চমু কৰিলে নম্বৰ কঢ়া যাব পাৰে।

প্ৰশ্নোত্তৰ বহীৰ কোনোৰা পৃষ্ঠা বা পৃষ্ঠাংশ খালী হৈ থাকিলে স্পষ্টকৈ কাটি দিব লাগিব।

ASSAMESE

(Compulsory)

Time Allowed : Three Hours

Maximum Marks : 300

QUESTION PAPER SPECIFIC INSTRUCTIONS

**Please read each of the following instructions carefully
before attempting questions**

All questions are to be attempted.

The number of marks carried by a question/part is indicated against it.

Answers must be written in ASSAMESE (Assamese script) unless otherwise directed in the question.

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.

1. তলত দিয়া যি কোনো এটা বিষয়ত 600 শব্দৰ ভিতৰত এখনি বচনা লিখা :

100

- (a) সৃষ্টিশীলতাৰ পোষকতা কৰা শিক্ষাৰ আৱশ্যকতা
- (b) ভাৰতত বন্যজীৱন সংৰক্ষণৰ প্ৰত্যাহানসমূহ
- (c) কৈশোৰ মনস্তত্ত্বত বোলছবিৰ প্ৰভাৱ
- (d) বিশেষভাৱে সক্ষমসকলৰ সৱলীকৰণ

2. তলত দিয়া কথাখিনি ভালদৰে পঢ়া আৰু তাৰ তলত দিয়া প্ৰশ্নবোৰৰ স্পষ্ট, শুন্দি আৰু সংক্ষেপত উত্তৰ দিয়া :

12×5=60

কেইহাজাৰমান বছৰৰ আগলৈকে পৃথিবীত মানৱ আছিল কেৱল চিকৰী। নৰপত্ৰৰ যুগৰ আগলৈকে কৃষিৰ বাবে একেঠাইতে ছিৰ হ'বলৈ মানুহে আৰম্ভ কৰা নাছিল। খাদ্যৰ সম্বান্ধত বিশাল অঞ্চলত অনাই-বনাই ফুৰাতকৈ কেৱল ভূমি ব্যৱহাৰ কৰিয়েই তেওঁ খাদ্যৰ যোগান বৃদ্ধি কৰিবলৈ সক্ষম হ'ল। এইদৰে আজিলৈকে তেওঁ কৃষি-পদ্ধতিৰ উন্নতি কৰিবলৈ ধৰিলে, ইতিমধ্যে ভূমিয়ে যিমান দিছিল তাতোকৈ অধিক পৰিমাণে উন্নত মানৱ উৎপাদন কৰাত সক্ষম হ'ল। কিন্তু, যদি সমুদ্ৰৰ কথা কোৱা হয়, তেওঁ এতিয়াও এজন চিকৰীয়েই। তেওঁ মাছ আৰু অন্যান্য সামুদ্ৰিক প্ৰাণী ধৰে যদিও সিহ্তৰ বিকাশ আৰু যোগানৰ বাবে বিশেষ একো নকৰে। দেখা যায় যে এই সামুদ্ৰিক মৃগয়াই তেওঁক প্ৰচৰ পৰিমাণে পুষ্টিকৰ প্ৰোটিনৰ যোগান ধৰে। কৃষিৰ পৰা লাভ কৰা প্ৰোটিনৰ ই পৰিপূৰকৰ কাম কৰে। কিন্তু পৃথিবীত জনসংখ্যা বৃদ্ধিৰ লগে লগে মানুহক সোনকালেই প্ৰয়োজন হ'ব সমুদ্ৰই এতিয়া দান কৰাতকৈ অধিক পৰিমাণৰ প্ৰোটিন, বিশাল কিন্তু অফুৰন্ত নোহোৱা সেই ভাণ্ডাৰ শূন্য হৈ পৰাৰ বাবে বিপদত পৰিৱ—যেতিয়ালৈকে মানুহে সমুদ্ৰ-খেতিৰ যথোপযুক্ত প্ৰয়োগেৰে আৱশ্যকীয় পদক্ষেপ গ্ৰহণ নকৰে।

পুখুৰী, হৃদ, বিশেষকৈ হাইড্ৰইলেকট্ৰিক প্ৰকল্পবোৰৰ বান্ধবোৰে সৃষ্টি কৰা কৃত্ৰিম হৃদবোৰত মৎস্য খেতিৰ ক্ষুদ্ৰ আঁচনি ইতিমধ্যে সফলতাৰে চলাই যোৱা হৈছে। ইতিমধ্যে নিৰ্মল পানীৰ মাছ পোহা পুখুৰীত কৰা উৎপাদনৰ যোগেদি প্ৰোটিনৰ যোগান বৃদ্ধি কৰা হৈছে, তাৰে কিছুমানৰ গাঁও অঞ্চলত কৃষি বিষয়াৰ তত্ত্বাবধানত উন্নতিও ঘটিছে।

মাছ পালন কৰা পুখুৰীত এবাৰ যেতিয়া মাছৰ পোনা সংৰক্ষণ কৰা হয়, মাছবোৰক বাঢ়িবলৈ উপযুক্ত পৰিৱেশ দিয়াটো সুচল হৈ পৰে, সিহ্তে যাতে সুষম খাদ্য খাবলৈ পায় তালৈকো মন দিব পাৰি। সকলো জল-আহাৰৰ আধাৰ হ'ল প্লাংকটন নামৰ অতিশয় ক্ষুদ্ৰ, পানীত ভাই থকা উত্তিদ আৰু প্ৰাণীবোৰৰ বিশাল সংখ্যা। সৰু মাছবোৰে এইবোৰ খায় আৰু প্ৰতিদিনত ডাঙৰ মাছৰ আহাৰকাপে নিজকে নিয়োজিত কৰে। যিহেতু সমুদ্ৰত থকা কিছুমান বিশেষ খনিজ পদাৰ্থৰ ওপৰত প্লাংকটনৰ বৃদ্ধি নিৰ্ভৰ কৰে, পানীত অতিৰিক্ত সাৰ যোগানৰ দ্বাৰা প্লাংকটনৰ সংখ্যা বৃদ্ধি কৰিব পাৰি।

যি কি নহওক, সমুদ্ৰত প্ৰয়োগ কৰিবলৈ সুচল হোৱাকৈ আৰু লাভজনকভাৱে মৎস্য-খেতি কৰাৰ আগতে কেইটামান সমস্যাৰ সমাধান কৰি ল'ব লাগিব। উদাহৰণ স্বৰূপে, সাগৰৰ কোনো এটা অংশত সাৰ প্ৰয়োগ কৰাৰ কোনো উপযোগিতা নাথাকিব, যদিহে সেই সাৰখনিক সাগৰীয় সেঁতে মাইলৰ পিছত মাইল জোৱা উৎপাদন-অক্ষম পানীত সিঁচৰতি কৰি দিয়ে। যদিওবা মাছ-খেতিয়কে সাৰখনিক এটা নিৰ্দিষ্ট এলেকাত আবদ্ধ কৰি বাখিৰ পাবে, তথাপিও তেওঁ ‘নিজৰ’ মাছবোৰক, যিবোৰক সেই সাৰ খুৰাই ডাঙৰ কৰা হৈছে, সেই এলেকাত বেষ্টনী দি থ'বলৈ এটা উপায় উলিয়াৰ লাগিব। নিজৰ সৰ্বোচ্চ বায়ৰ ফল পাবৰ বাবে যিথিনি মাছক খুৰাব লাগে তাৰ কাৰণে আহাৰ বাখি থোৱাৰ এটা উপায়ো তেওঁ বিচাৰি উলিয়াৰ লাগিব। একপ্ৰকাৰৰ ‘নিৰোৱা’ কামো তেওঁ কৰিব লাগিব—‘তেওঁৰ’ মাছবোৰৰ সাগৰীয় খাদ্যত ভাগ লোৱা অন্যান্য অখাদ্য জল-জীৱবোৰ বাছি আঁতৰাই পেলাব লাগিব।

দেখাতেই এই সমস্যাসমূহৰ সমাধান বৰ সহজ নহয়, বিশেষকৈ যেতিয়া আমি সমুদ্ৰৰ বিশালতাৰ কথা মনত পেলাওঁ, যি ভৃপৃষ্ঠৰ চাৰিভাগৰ তিনিভাগ অধিকাৰ কৰি আছে। আৰু সমুদ্ৰৰ পানীভাগ পুখুৰী আৰু কিছুমান হৃদ পানীৰ বিপৰীতে, সেঁতৰ বাবে অবিৰাম আদোলিত হৈ থাকে। খুব সন্তুত এই সমস্যাসমূহৰ সমাধান লাহে লাহে ওলাব। অদূৰ ভৱিষ্যতত মানুহে নিশ্চয় ক্ষুদ্ৰ আঁচনিৰে মহাসাগৰৰ দাঁতিকাষৰীয়া অগভীৰ জলভাগত মাছ পালনৰ কাম আৰম্ভ কৰিব। তেতিয়া

তেওঁ নিজে বিচার্ধবলে নির্দিষ্ট প্রজাতির মাছবোর এটা এলেকাত জমা করিব পারিব, সেই মাছৰ আহাৰৰ সংখ্যা কমোৱা অনাকাঙ্ক্ষিত জলজীৱবোৰক বাছি 'নিৰাব' পারিব, প্ৰয়োজনসাপেক্ষে এলেকাটোত সাৰ প্ৰয়োগ কৰিব পারিব, আৰু শেষত পূৰ্ণ মাছবোৰ সময়ে সংগ্ৰহ কৰি ভঁৰালত থ'ব পারিব।

- (a) চিকাৰতকৈ কৃষিকাৰ্যৰ উপযোগিতা কি আৰু ভৱিষ্যতৰ বাবে সমুদ্ৰ-কৃষি বা সমুদ্ৰকৰ্ষণ কিয় প্ৰয়োজনীয় হৈ পৰিব ?
- (b) মাছৰ খেতিত সাৰ প্ৰয়োগৰ ভূমিকা কি ?
- (c) সমুদ্ৰৰ কোন অংশত মাছৰ খেতি আৰম্ভ কৰিব পারি ?
- (d) 'নিৰোৱা' আৰু 'বেষ্টনী দিয়া' বুলিলে কি বুজা ?
- (e) ভৱিষ্যতে মাছৰ খেতিত থকা সমস্যাসমূহ কেনেদেৰে সমাধান কৰা যাব ?

3. তলত দিয়া কথাখিনিৰ সাৰাংশ এক-তৃতীয়াংশ শব্দৰ ভিতৰত লিখা। শিৰোনাম দিয়াৰ আৱশ্যকতা নাই। সাৰাংশ তোমাৰ নিজৰ ভাষাত লিখিব লাগিব :

60

ভাৰতৰ গ্ৰাম্য জনসংখ্যাৰ বিশালতা, তেওঁলোকৰ আৰ্থ-সামাজিক পৰিস্থিতি আৰু তেওঁলোকৰ জীৱনৰ বৈশিষ্ট্যই গ্ৰাম্য আন্তঃগাঁথনিৰ মাজতে দীৰ্ঘকাল ধৰি পোষণ কৰি থকা নিৰপেক্ষ আৰু সকলো দিশ সামৰি লোৱা বিকাশৰ লক্ষ্যৰে সৰ্বাধীন উন্নতিৰ দৰী কৰে। গ্ৰাম্য আন্তঃগাঁথনিৰ এক গুৰুত্বপূৰ্ণ উপাদান হ'ল খোৱাপানীৰ ব্যৱস্থাপনা। নিঃসন্দেহে পানী হ'ল এক গুৰুত্বপূৰ্ণ জনসম্পদ। জলৰ আন্তঃগাঁথনিৰ বাবে, নাগৰিকৰ চাহিদা পূৰণৰ বাবে বাজহৰা বিনিয়োগৰ বৃদ্ধিৰ প্ৰয়োজন। এখন জল সুৰক্ষিত ৰাষ্ট্ৰীয় কেৱল যে নাগৰিকসকলক নিৰ্মল আৰু নিৰাপদ খোৱাপানীৰেই যোগান ধৰিব এনে নহয়, সুস্থান্ত আৰু আৰ্থিকভাৱে উৎপাদনক্ষম সমাজো নিশ্চিত কৰিব। যি কি নহওক, ভাৰতৰ গ্ৰাম্য জনসংখ্যাৰ পানীৰ প্ৰয়োজনীয়তা পূৰণ এক ভয়াবহ কৰ্মত পৰিণত হয়—পানী যোগান পদ্ধতিৰ ধাৰণ-ক্ষমতাৰ অভাৱ, আৰ্থ-সামাজিক বিকাশৰ নিম্নাবস্থা আৰু পানীৰ জোখ, ব্যৱহাৰৰ বিষয়ে শিক্ষা আৰু সজাগতাৰ অভাৱৰ বাবে।

সংবিধানৰ ৪৭নং অনুচ্ছেদে জনস্বাস্থ্যৰ উন্নতিৰ বাবে নিৰাপদ খোৱাপানীৰ যোগান ধৰিবলৈ ৰাজ্যসমূহক জনাদেশ দিছে। নিৰ্মল খোৱাপানীৰ ব্যৱস্থাই বেমাৰ আৰু মৃত্যুৰ ঘটনা হ্ৰাস কৰে আৰু দেশখনৰ কোটি কোটি জনসংখ্যাৰ সামগ্ৰিক স্বাস্থ্যৰ উন্নতিৰ সহায় কৰে।

বহনক্ষম উন্নয়নে পানী আৰু স্বাস্থ্যবিধিৰ উন্নতিকৰণৰ ব্যৱস্থাপনা নিশ্চিত প্ৰাপ্তিৰ গুৰুত্ব আৰোপ কৰে। এক প্ৰকাৰে ই দাঙি ধৰে সুৰক্ষিত পানীৰ ক্ষেত্ৰত 'কাকো বাদ নিয়িয়া' নীতি ইইটোৱেই হ'ল এই বছৰৰ 22 মাৰ্চত উদ্যাপন কৰা বিশ্ব পানী দিৱসৰ মূল বিষয়।

গ্ৰাম্য জনসাধাৰণক সুৰক্ষিত খোৱাপানী যোগান ধাৰণ ওপৰত চৰকাৰে চকু দি আহিছে। এই ক্ষেত্ৰত লাভ কৰা প্ৰত্যাহানসমূহৰ মুখায়ুথি হ'বলৈ সময়ে সময়ে উল্লেখযোগ্য পদক্ষেপো গ্ৰহণ কৰিবে। গ্ৰাম্য পানী যোগান আঁচনিৰ বিকাশৰ বাবে আৰ্থিক অনুদান আগবঢ়োৱা হৈছে, ভূগৰ্ভৰ পানীৰ উদ্ঘাটনৰ বাবে পদক্ষেপ লোৱা হৈছে। ইয়াৰ উপৰিও ব্যৱস্থাপনাৰ দিশসমূহ চোৱা-চিতা কৰা হৈছে। অন্যান্য পদ্ধতিসমূহৰ ভিতৰত বৰষুণৰ পানী জমা কৰাও এটা, যিটো হ'ল গাঁও অঞ্চলত সুৰক্ষিত খোৱাপানী যোগান ধাৰণ সৰাতোকৈ গুৰুত্বপূৰ্ণ প্ৰাপ্তিৰ পদক্ষেপ। কৃত্ৰিমভাৱে জল-নিষ্কাশন আৰু বৰষুণৰ পানী সংগ্ৰহৰ কথা ভাৰি চৰকাৰে এক বৃহৎ আঁচনিৰে কাম কৰি আছে। ভাৰতত এনে বছতো সফলতাৰ কাহিনী আছে, যিবোৰৰ ধাৰাৰাহিকতা চলি আছে প্ৰাচীন জ্ঞান আৰু অভিজ্ঞতাৰ পৰা। 2001 চনত তামিলনাড়ু চৰকাৰে প্ৰতিটো পৰিয়ালতে বৰষুণৰ পানী জমা কৰাৰ আন্তঃগাঁথনি থকাটো বাধ্যতামূলক কৰিবে। বাংগালোৰ আৰু পুনে মহানগৰতো এনেধৰণৰ পৰীক্ষা চলোৱা হৈছে য'ত বৰষুণৰ পানী সংৰক্ষণৰ বাবে জনসাধাৰণক অনুৰোধ জনোৱা হৈছে। বাকীবোৰ ৰাজ্যতো এনে কিছু কাৰ্যৰ সূচনা কৰা হৈছে।

ভূগর্ভ জলৰ অতিৰিক্ত শোষণ হ'ল ভাৰতৰ গভীৰ উদ্বেগৰ বিষয়। ইয়াক বাধা দিবৰ বাবে ৰাজ্য চৰকাৰৰ বিশেষ নিয়ন্ত্ৰণ পদ্ধতিৰ আৱশ্যক। কঠোৰভাৱে প্ৰভাৱিত অঞ্চলসমূহত অতিৰিক্ত কুৱা খনন কৰা কাৰ্য নিষিদ্ধ কৰা উচিত। খোৱাপানী যোগানৰ আঁচনি কাৰ্যকৰী কৰিবৰ বাবে পঞ্চায়তী ৰাজ প্ৰতিষ্ঠানসমূহৰ অধিক অংশগ্ৰহণৰ প্ৰয়োজন। বৰ্তমানে পঞ্চায়তী ৰাজ কেন্দ্ৰসমূহৰ অংশগ্ৰহণ নিতান্ত সামান্য। গাঁৱলীয়া সংস্থাসমূহ, আত্ম-সহায়ক গোটসমূহ আৰু চৰকাৰৰ মাজত অংশীদাৰত্ব, সুবিধাদিওঁতা আৰু সহঅৰ্থদাতাৰূপে সফলভাৱে কাম আগবঢ়িছে। আমি মনত ৰখা উচিত যে গ্ৰাম্যাঞ্চলত খোৱাপানীৰ সন্ধান আৰু প্ৰাপ্তি বিস্তৃত কৰিবৰ বাবে আমি পানীৰ সংৰক্ষণ আৰু উচিত ব্যৱহাৰৰ ক্ষেত্ৰত গাঁৱলীয়া বাইজৰ সক্ৰিয় সহযোগিতাবে সৈতে প্ৰচেষ্টা কৰিব লাগিব।

জনসাধাৰণৰ যোগদানে কাৰ্য আৰু ব্যৱস্থাপনাৰ আৰ্থিক বিকাশক্ষমতা, উন্নততাৰ মেৰামতি আৰু এনেদৰে সৃষ্টি হোৱা পদ্ধতিৰ আয়ুসকাল বৃদ্ধি কৰে। কেৱল খোৱাপানীৰ উৎসসমূহৰ স্বাস্থ্যবিধিৰ তদাৰক কৰাই নহয়, পানী সংগ্ৰহ, সংৰক্ষণ আৰু ব্যৱহাৰ কৰাৰ সময়ত দৃষ্টিত নহ'বৰ বাবে পানী সংগ্ৰহ কৰাৰ উপায়সমূহৰ উন্নয়ন কৰাতো সমাজৰ গুৰুত্বপূৰ্ণ ভূমিকা থাকে।

এই আঁচনিসমূহৰ কাৰ্যকৰী ৰূপায়ণে পঞ্চায়তী ৰাজ প্ৰতিষ্ঠান, আত্ম-সহায়ক গোট আৰু গ্ৰাম্যাঞ্চলৰ সমবায়সমূহৰ যোগেদি জনসাধাৰণৰ সক্ৰিয় যোগদান দাবী কৰে, যাতে এক দীৰ্ঘম্যাদি বহনক্ষম সমাধানত উপনীত হ'ব পাৰি আৰু ‘ঘৰে ঘৰে পানী’ বাস্তৱত পৰিণত হয় 2030 চনৰ ভিতৰত।

(486 শব্দ)

4. তলত দিয়া কথাখিনি ইংৰাজীলৈ অনুবাদ কৰা :

20

যেতিয়া এজন ব্যক্তিয়ে নিজলৈ চায়, তেওঁ নিজকে ভুলকৈ বিচাৰ কৰাৰ সন্তাৱনা থাকে। তেওঁ কেৱল নিজৰ উদ্দেশ্যাহে দেখা পায়। বেছিভাগ মানুহৰে উদ্দেশ্য ভাল হয় বাবে তেওঁলোকে ভাবে যে যি কৰি আছে তাৰ ফলাফল ভালেই হ'ব। এজন ব্যক্তিৰ বাবে তেওঁৰ কাৰ্য, যিটো হ'ব পাৰে, আৰু প্ৰায়ে হয়ো, নিজৰ উদ্দেশ্যৰ সম্পূৰ্ণ বিপৰীত, বন্ধনিষ্ঠভাৱে বিচাৰ কৰা কঠিন হৈ পৰে। বেছিভাগ মানুহেই কাম কৰাৰ উদ্দেশ্যবেই কাম কৰিবলৈ আছে। তেওঁলোকৰ বহুতেই নিজৰ সুবিধাজনকভাৱে কাম কৰে আৰু গধুলি সন্তুষ্টিৰ অনুভূতিৰে ঘৰলৈ যায়। তেওঁলোকে নিজৰ পৰিৱেশনৰ মূল্যায়ন নকৰে, মূল্যায়ন কৰে কেৱল নিজৰ উদ্দেশ্যৰ। এইটো ধৰি লোৱা যায় যে যিহেতু এজন ব্যক্তিয়ে নিজৰ কাম সময় মতে সম্পূৰ্ণ কৰাৰ উদ্দেশ্যবেই কাম কৰে, যদি পলম হয়, তাৰ মূলতে হ'ল তেওঁলোকৰ নিয়ন্ত্ৰণৰ বাহিৰৰ কাৰণহে, এইদৰে পলম কৰাৰ কোনো উদ্দেশ্য তেওঁৰ নাছিল। কিন্তু যদিহে তেওঁৰ উদ্দেশ্য আৰু কাৰ্যই এই পলম ঘটাইছে, এইটোও জানো উদ্দেশ্যপ্ৰণোদিত নহয় ?

বিপদটো ইয়াতেই যে আমি প্ৰায়েই জীৱনটো বিশ্লেষণ কৰোঁ, ইয়াৰ লগত লেনদেন কৰাৰ পৰিৱৰ্তে। মানুহে নিজৰ বিফলতাৰ কাৰ্য আৰু পৰিণামৰ ব্যৱচেছে কৰে কিন্তু কেতিয়াবাহে সেইবোৰৰ লগত লেনদেন কৰি সিহঁতক জয় কৰি তাৰ যোগেদি সেইবোৰৰ পুনৰ আৱৰ্ভাৰ ৰোধ কৰে। জটিলতা আৰু সমস্যাৰ যোগেদি ভগৱানে আমাক বিকাশৰ সুযোগ দিয়ে। গতিকে যেতিয়া তোমাৰ আশা আৰু সপোন আৰু লক্ষ্যসমূহ ভাঙি থান-বান হয়, ধৰ্মসাৰণেৰ মাজত সন্ধান কৰিবা, ভগ্নাংশৰ মাজতে এটা সোণালী সুযোগ হয়তো বিচাৰি পাৰও পাৰা।

নিৰুৎসাহী মানুহক কৰ্মৰ বাবে উৎসাহিত কৰিব পৰাটো নেতৃসকলৰ বাবে এটা ডাঙৰ প্ৰত্যাহান। নেতৃসকলে গ্ৰহণ আৰু প্ৰতিৰোধৰ মাজৰ পথটি নিৰ্ণয় কৰিব পাৰে।

5. তলত দিয়া কথাখিনি অসমীয়ালৈ অনুবাদ কৰা :

20

Freedom has assuredly given us a new status and new opportunities. But it also implies that we should discard selfishness, laziness and all narrowness of outlook. Our freedom suggests toil and the creation of new values for old ones. We should so discipline ourselves as to be able to discharge our responsibilities satisfactorily. If

there is any one thing that needs to be stressed, it is that we should put in action our full capacity, each one of us in productive effort—each one of us in his own sphere, however, humble. Work, unceasing work, should now be our watchword. Work is wealth, and service is happiness. The greatest crime today is idleness. If we root out idleness, all our difficulties, including even conflicts, will gradually disappear. Whether as constable or high official of the state, whether as businessmen or industrialist, artisan or farmer, each one is discharging the obligation to the state, and making a contribution to the welfare of the country. Honest work is the anchor to which we should cling if we want to be saved from danger or difficulty. It is the fundamental law of progress.

6. (a) তলত দিয়া জতুরা খণ্ডবাক্যকেইটা ব্যবহার করি একোটাকে বাক্য বচনা করা :

$2 \times 5 = 10$

- (i) কপাল ফুল
- (ii) কপাল ফুট
- (iii) কাণ কটা
- (iv) চকুৰ কুটা
- (v) হাত লৰ

(b) সঙ্গি করা :

$1 \times 10 = 10$

- (i) কিং + কৰ
- (ii) ধনুঃ + টংকাৰ
- (iii) নিঃ + তেজ
- (iv) যজ + ন
- (v) সৎ + জন
- (vi) বাহু + ঈশ
- (vii) পৰিঃ + কাৰ
- (viii) নৌ + ইক
- (ix) যথা + উপযুক্ত
- (x) চন্দ্ৰ + উদয

(c) তলত দিয়া শব্দবোৰৰ প্রতিশব্দ লিখা :

$1 \times 10 = 10$

- (i) ফুল
- (ii) ৰাতি
- (iii) দিন
- (iv) সুন্দৰ
- (v) এলেছৱা

(vi) দিবাকর

(vii) বহু

(viii) পৃথিবী

(ix) আগ্রহ

(x) মৰম

(d) তলত দিয়া প্রতিটো শব্দৰ একোটাকৈ বিপৰীত অর্থবাচক শব্দ লিখা :

$1 \times 10 = 10$

(i) পৰ

(ii) দীঘল

(iii) সুন্দৰ

(iv) বিষাদ

(v) পুৰুষ

(vi) বহু

(vii) দয়ালু

(viii) কঠিন

(ix) অপকৰী

(x) অজ্ঞানী

★ ★ ★